

**फ़्लाय अॅश संदर्भातील तरतुदींची अंमलबजावणी व
त्याबाबतचे संनियंत्रण करण्यासाठी राज्य सनियंत्रण
समिती स्थापन करण्याबाबत.**

महाराष्ट्र शासन
पर्यावरण विभाग,
१५ वा मजला नवीन प्रशासन भवन,
मादाम कामा रोड, हुतात्मा राजगुरु चौक
मंत्रालय, मुंबई ४०० ०३२
शासन निर्णय क्रमांक : रासस-०५१२/(प्र.क्र. ८६/२०१२) तां.क.४
दिनांक : २५ मे, २०१२

- वाचा : १) केंद्रीय वन व पर्यावरण मंत्रालय, भारत सरकार यांनी निर्गमित केलेली अधिसूचना जा.क्र. एस.ओ. ७६३(इ), दिनांक १४/०९/१९९९.
- २) केंद्रीय वन व पर्यावरण मंत्रालय, भारत सरकार यांनी निर्गमित केलेली अधिसूचना जा.क्र. एस.ओ. ७६३(इ), दिनांक २७/०८/२००३
- ३) केंद्रीय वन व पर्यावरण मंत्रालय, भारत सरकार यांनी निर्गमित केलेली अधिसूचना जा.क्र. एस.ओ. ७६३(इ), दिनांक ०३/११/२००९

प्रस्तावना : केंद्रीय पर्यावरण व वन मंत्रालय, भारत सरकार यांनी फ़्लाय अॅशचा उचित वापर करणे तसेच फ़्लाय अॅशचा निपटारा विनियमित करणे संदर्भातील तरतुदी प्रथमतः उपरोक्त क्रमांक १ येथील अधिसूचनेअन्वये निर्गमित केल्या आहेत. सदर अधिसूचनेमध्ये केंद्रीय पर्यावरण व वन मंत्रालय, भारत सरकार यांनी अनुक्रमे दिनांक २७/०८/२००३ आणि दिनांक ०३/११/२००९ रोजीच्या अधिसूचनेअन्वये काही सुधारणा केल्या आहेत. सदर अधिसूचना शासनाच्या envis.maharashtra.gov.in या संकेतस्थळावर उपलब्ध आहेत. सदर अधिसूचनेतील तरतुदींची राज्यातील अंमलबजावणी तसेच त्याबाबतचे संनियंत्रण करण्याकरीता सचिव (पर्यावरण) यांचे अध्यक्षतेखाली राज्य सनियंत्रण समिती स्थापना करणे शासनाच्या विचाराधीन होते.

शासन निर्णय :

केंद्रीय वन व पर्यावरण मंत्रालय, भारत सरकार यांनी फ़्लाय अॅशसंदर्भात निर्गमित केलेल्या संदर्भित अधिसूचनेतील तरतुदींची राज्यामध्ये प्रभावी अंमलबजावणी करणे व त्याबाबतचे संनियंत्रण करणे यासाठी खालीलप्रमाणे राज्य सनियंत्रण समितीची स्थापना करण्यांत येत आहे.

१.	सचिव (पर्यावरण), पर्यावरण विभाग.	अध्यक्ष
२.	सचिव, (उद्योग), उद्योग, ऊर्जा व कामगार विभाग.	सदस्य
३.	सचिव, (ऊजा), उद्योग, ऊर्जा व कामगार विभाग.	सदस्य
४.	सचिव, सार्वजनिक बांधकाम विभाग	सदस्य
५.	अध्यक्ष, राज्य प्रदूषण नियंत्रण मंडळ	सदस्य

उपरोक्त समितीमधील सदस्य आवश्यकतेनुसार आपल्या प्रतिनिधींचा या समितीमध्ये अंतर्भाव करू शकतील.

केंद्रीय वन व पर्यावरण मंत्रालय, भारत सरकार यांनी निर्गमित केलेली अधिसूचना जा.क्र. एस.ओ. ७६३(इ), दिनांक ०३/११/२००९ मधील परिच्छेद ७ मध्ये नमुद केल्यानुसार संबंधित वादनिवारण समिती ज्या मुद्द्यांबाबत/वादाबाबत निर्णय घेऊ शकणार नाही असे मुद्दे/वाद याबाबत उपरोक्त समितीमार्फत कार्यवाही करण्यांत येईल. तसेच फ्लाय अॅश पुरेशा प्रमाणात उपलब्ध नसल्याचे संबंधित औषिण विद्युत प्रकल्पाच्या व्यवस्थापनाने प्रमाणित केल्यास केंद्रीय वन व पर्यावरण मंत्रालय, भारत सरकार यांनी निर्गमित केलेली अधिसूचना जा.क्र. एस.ओ. ७६३(इ), दिनांक ०३/११/२००९ मधील उपपरिच्छेद १ मधील तरतुदी शिथिल करणे / लागू न करणे याबाबत कार्यवाही करण्याचे समितीला अधिकार प्रदान करण्यांत आले आहेत. सदर समितीची दर तिमाहीस किमान एक बैठक आयोजित करण्यांत येईल.

सदर शासन निर्णय शासनाच्या संकेतस्थळावर (संकेतांक क्रमांक (२०१२०६०११६१४५०६५०००१) उपलब्ध आहे.

महाराष्ट्राचे राज्यपाल यांचे आदेशानुसार व नांवाने,

सही /-

(वल्सा आर नायर सिंह)

सचिव (पर्यावरण)

प्रत, माहिती व आवश्यक कार्यवाहीसाठी,

स्वीय सहायक, मा. मुख्य सचिव, महाराष्ट्र शासन

स्वीय सहायक, प्रधान सचिव (उद्योग), उद्योग, उर्जा व कामगार विभाग, मंत्रालय, मुंबई.

स्वीय सहायक, प्रधान सचिव (ऊजा), उद्योग, उर्जा व कामगार विभाग, मंत्रालय, मुंबई.

स्वीय सहायक, प्रधान सचिव (बांधकामे), सार्वजनिक आरोग्य विभाग, मंत्रालय, मुंबई.

प्रत,

अध्यक्ष, महाराष्ट्र राज्य प्रदूषण नियंत्रण मंडळ, मुंबई.

प्रत, सर्व कार्यासने, पर्यावरण विभाग, / तां.क.४ कार्यासन (संग्रहार्थ)